

## ॥चतुर्थः प्रश्नः॥

वि वा एतस्या वांयो इमे वै चित्त्राग्निर्भूतानां देवा वा अभ्यातानानृतापाङ्गाष्ट्रकामाय देविका  
वास्तौष्पते त्वमग्ने बृहदेकादश॥ [१]

वि वा एतस्येत्याह मृत्युर्गन्धर्वोऽव रुन्धे मध्यतस्त्वमग्ने बृहथ्यद्वत्वारिंशत्॥४६॥ वि वा एतस्य प्रियासः॥

### ॥तैत्तिरीयसंहितायां तृतीयकाण्डे चतुर्थः प्रश्नः॥

वि वा एतस्य यज्ञ ऋध्यते यस्य हविरतिरिच्यते सूर्यो देवो  
दिविषद्भ्य इत्याह बृहस्पतिना चैवास्य प्रजापतिना च यज्ञस्य  
व्यूद्धमपि वपति रक्षांसि वा एतत्पशुः संचन्ते यदेकदेवत्यं  
आलब्धो भूयान्भवति यस्यास्ते हरितो गर्भ इत्याह देवत्रैवेना  
गमयति रक्षसामपहत्या आ वर्तन वर्तयेत्याह (१)

ब्रह्मणैवेनमा वर्तयति वि ते भिनन्नि तकरीमित्याह  
यथायजुरेवैतदुरुद्रप्सो विश्वरूप इन्दुरित्याह प्रजा वै पशव  
इन्दुः प्रजयैवेनं पशुभिः समर्धयति दिवं वै यज्ञस्य व्यूद्धं गच्छति  
पृथिवीमतिरिक्तन्तद्यत्र शमयेदार्तिमाच्छेद्यजमानो मही द्यौः  
पृथिवी च न इति (२)

आह द्यावापृथिवीभ्यामेव यज्ञस्य व्यूद्धं चातिरिक्तं च  
शमयति नार्तिमाच्छति यजमानो भस्मनाऽभि समूहति  
स्वगाकृत्या अथो अनयोर्वा एष गर्भोऽनयोरेवेनं दधाति  
यदेवद्येदति तद्रेचयेद्यन्नावद्येत्पशोरालब्धस्य नावं द्येत् पुरस्तान्नाभ्या

अन्यदवद्येदुपरिष्ठादन्यत्पुरस्ताद्वै नाभ्यै (३)

प्राण उपरिष्ठादपानो यावानेव पशुस्तस्याव द्यति विष्णवे  
शिपिविष्टाय जुहोति यद्वै यज्ञस्यातिरिच्यते यः पशोर्भूमा या  
पुष्टिस्तद्विष्णुः शिपिविष्टोऽतिरिक्त एवातिरिक्तं दधात्यतिरिक्तस्य  
शान्त्या अष्टाप्रद्विरण्यं दक्षिणाऽष्टापदी ह्येषात्मा नवमः पशोराप्त्या  
अन्तरकोश उष्णीषेणाविष्टितं भवत्येवमिव हि पशुरुल्बमिव चर्मव  
मासमिवास्थीव यावानेव पशुस्तमात्वाव रुन्धे यस्येषा यज्ञे  
प्रायश्चित्तिः क्रियते इष्ट्वा वसीयान्भवति॥ (४)

वर्तयेत्याह न इति वै नाभ्या उल्बमिवैकविंशतिश्च॥ [२]

आ वायो भूष शुचिपा उप नः सहस्रं ते नियुतो विश्ववार।  
उपो ते अन्धो मद्यमयामि यस्य देव दधिषे पूर्वपेयम्। आकूत्यै  
त्वा कामाय त्वा समृधे त्वा किक्किटा ते मनः प्रजापतये स्वाहा  
किक्किटा ते प्राणं वायवे स्वाहा किक्किटा ते चक्षुः सूर्याय स्वाहा  
किक्किटा ते श्रोत्रं द्यावापृथिवीभ्यां स्वाहा किक्किटा ते वाचं  
सरस्वत्यै स्वाहा (५)

त्वं तुरीया वशिनी वशासि सकृद्यत्त्वा मनसा गर्भ आशयत्।  
वशा त्वं वशिनी गच्छ देवान्सत्याः संन्तु यजमानस्य कामाः।  
अजासि रयिष्ठा पृथिव्या सीदोर्ध्वान्तरिक्षमुप तिष्ठस्व दिवि ते  
बृहद्भाः। तन्तु तन्वत्रजसो भानुमन्विहि ज्योतिष्मतः पथो रक्ष धिया

कृतान्। अनुल्बणं वयत् जोगुवामपो मनुर्भव जनया दैव्यं जनम्।  
मनसो हविरसि प्रजापतेर्वर्णो गात्राणां ते गात्रभाजो भूयास्म॥ (६)

सरस्वत्यै स्वाहा मनुष्योदश च॥ [३]

इमे वै सहास्तान्ते वायुर्व्यवात्ते गर्भमदधातान्५ सोमः  
प्राजनयदग्निरग्रसत् स एतं प्रजापतिराग्नेयमष्टाकंपालमपश्यत्तं  
निरवपत्तेनैवैनामग्नेरधि निरक्रीणात्तस्मादप्यन्यदेवत्यामालभमान  
आग्नेयमष्टाकंपालं पुरस्तान्निर्वपेदग्नेरेवैनामधि निष्क्रीया लभते  
यत् (७)

वायुर्व्यवात्तस्माद्वायव्यां यदिमे गर्भमदधातां तस्माद्वावा-  
पृथिव्यां यत्सोमः प्राजनयदग्निरग्रसत् तस्मादग्नीषोमीया  
यदनयोर्वियत्योर्वागवदत्तस्मात्सारस्वती यत्प्रजापतिरग्नेरधि  
निरक्रीणात्तस्मात्प्राजापत्या सा वा एषा सर्वदेवत्या यदजा वशा  
वायव्यामा लभेत भूतिकामो वायुर्वै क्षेपिष्ठा देवता वायुमेव  
स्वेन (८)

भागधेयेनोप धावति स एवैनं भूतिं गमयति द्यावापृथिव्यामा  
लभेत कृषमाणः प्रतिष्ठाकामो दिव एवास्मै पर्जन्यो वर्षति  
व्यस्यामोषधयो रोहन्ति समर्धुकमस्य सस्यं भवत्यग्नीषोमीयामा  
लभेत यः कामयेतान्नवानन्नादः स्यामित्यग्निनैवान्नमवै रुन्धे  
सोमेनान्नाद्यमन्नवानेवान्नादो भवति सारस्वतीमा लभेत यः (९)

ईश्वरो वाचो वदितोः सन्वाचं न वदेद्वाग्वै सरस्वती  
 सरस्वतीमेव स्वेन भागधेयेनोप धावति सैवास्मिन्वाचं दधाति  
 प्राजापत्यामा लभेत यः कामयेतानभिजितमभि जयेयमिति  
 प्रजापतिः सर्वा देवता देवताभिरैवानभिजितमभि जयति  
 वायव्ययोपाकरोति वायोरेवैनोमवरुध्या लभत आकृत्यै त्वा  
 कामाय त्वा (१०)

इत्याह यथायजुरेवैतत्किंकिटाकारं जुहोति किंकिटाकारेण  
 वै ग्राम्याः पशवो रमन्ते प्रारण्याः पतन्ति यत्किंकिटाकारं जुहोति  
 ग्राम्याणां पशूनां धृत्यै पर्यग्नौ क्रियमाणे जुहोति जीवन्तीमेवैनां  
 सुवर्गं लोकङ्गमयति त्वं तुरीयां वशिनीं वशासीत्याह देवत्रैवेनां  
 गमयति सत्याः सन्तु यजमानस्य कामा इत्याहैष वै कामः (११)

यजमानस्य यदनार्त उद्वचं गच्छति तस्मादेवमाहाजासि  
 रयिष्ठेत्याहैष्वैवेनां लोकेषु प्रतिष्ठापयति दिवि ते बृहद्वा  
 इत्याह सुवर्ग एवास्मै लोके ज्योतिर्दधाति तन्तुं तन्वत्रजंसो  
 भानुमन्विहीत्याहेमानेवास्मै लोकां ज्योतिष्मतः करोत्यनुल्बणं  
 वयत जोगुवामप इति (१२)

आह यदेव यज्ञ उल्बणं क्रियते तस्यैवैषा शान्तिर्मनुर्भव  
 जनया दैव्यं जनमित्याह मानव्यो वै प्रजास्ता एवाद्याः  
 कुरुते मनसो हविरसीत्याह स्वगाकृत्यै गात्राणां ते गात्रभाजो

भूया॒स्मेत्या॑हाऽऽशिष॑मे॒वैता॒मा शा॑स्ते॒ तस्यै॒ वा ए॒तस्या॒  
एक॑मे॒वादे॑वयज॒नं यदा॑ल॒ब्धायाम॒भ्रः (१३)

भव॑ति॒ यदा॑ल॒ब्धायाम॒भ्रः स्याद॒प्सु वा॑ प्र॒वेशये॑त्सर्वा॑  
वा प्रा॒शजी॑याद्यद॒प्सु प्र॑वे॒शये॑द्यज्ञ॒वेश॑सं॒ कुर्या॑त्सर्वा॑मे॒व  
प्रा॒शजी॑यादिन्द्रि॒यमे॒वात्म॑न्धत्ते॒ सा वा ए॒षा त्र॑या॒णामे॒वावरु॑द्धा  
संव॑त्सर॒सदः॑ सह॒स्रया॒जिनो॑ गृहमे॒धिन॒स्त ए॒वैतया॑ यजेर॒न्तेषा॑मे॒वैषा॑प्त

यथ॒स्वेन॑ सार॒स्वती॒मा ल॑भेत् यः कामा॑य॒ त्वा कामो॑ऽप॒ इत्य॒भ्रो द्वि॑च॒त्वारि॑श॒च्च॥—[४]

चित्तं॑ च॒ चित्ति॑श्चाकू॒तं चाकू॑तिश्च॒ विज्ञा॑तं च॒ विज्ञानं॑ च॒ मन॑श्च॒  
शक्क॑रीश्च॒ दर्श॑श्च॒ पूर्ण॑मा॒सश्च॒ बृह॑च्च॒ रथ॑न्तरं च॒ प्र॒जाप॑तिर्जया॒निन्द्रा॑य॒  
वृष्णे॑ प्राय॑च्छदु॒ग्रः पृ॒तना॑ज्येषु॒ तस्मै॑ वि॒शः सम॑नमन्त॒ सर्वाः॑  
स उ॒ग्रः स हि॑ हव्यो॒ बभू॑व॒ देवा॑सुराः संय॑त्ता आस॒न्त्स इन्द्रः॑  
प्र॒जाप॑तिमुपा॒धाव॑त्तस्मा॑ ए॒ताञ्जया॒न्प्राय॑च्छ॒त्तान॑जुहो॒त्ततो॑ वै दे॒वा  
असु॑रानजयन्॒ यदज॑यन्त॒ज्जया॑नां जय॒त्वः स्पर्ध॑मानेनै॒ते हो॑त॒व्या  
जय॑त्ये॒व तां पृ॑त॒नाम्॥ (१५)

उ॒प॒ पञ्च॑वि॒शति॑श्च॥—[५]

अ॒ग्निर्भू॑ताना॒मधि॑पतिः॒ स मा॑व॒त्विन्द्रो॑ ज्ये॒ष्ठाना॑ य॒मः पृ॑थि॒व्या  
वा॒युर॒न्तरि॑क्षस्य॒ सूर्यो॑ दि॒वश्च॒न्द्रमा॒ नक्ष॑त्राणां॒ बृह॑स्पतिर्ब्रह्म॑णो मि॒त्रः  
स॒त्यानां॑ वरु॑णो॒ऽपाः॑ संमु॒द्रः स्रो॒त्याना॑म॒न्नः॑ सा॒म्राज्या॑ना॒मधि॑पतिः  
तन्मा॑वतु॒ सोम॑ ओष॑धीना॑ स॒विता॑ प्र॒स॒वाना॑ रु॒द्रः प॑शूनां

त्वष्टा रूपाणां विष्णुः पर्वतानां मरुतो गुणानामधिपतयस्ते  
मावन्तु पितरः पितामहाः परेऽवरे ततोस्ततामहा इह मावता।  
अस्मिन्ब्रह्मन्स्मिन्क्षत्रेऽस्यामाशिष्यस्यां पुरोधायामस्मिन्कर्मन्स्यां  
देवहूत्याम्॥ (१६)

अवरे सप्तदश च॥ [६]

देवा वै यद्यज्ञेऽकुर्वन्त तदसुरा अकुर्वन्त ते देवा  
एतानभ्यातानानपश्यन्तानभ्यातन्वन्त यद्देवानां कर्मासीदार्ध्यन्त  
तद्यदसुराणां न तदार्ध्यन्त येन कर्मणेश्चेत्तत्र होतव्या ऋध्नोत्येव  
तेन कर्मणा यद्विश्वे देवाः समभरन्तस्मादभ्याताना वैश्वदेवा  
यत्प्रजापतिर्जयान्प्रायच्छुत्तस्माञ्जयाः प्राजापत्याः (१७)

यद्राष्ट्रभृद्धी राष्ट्रमाददत् तद्राष्ट्रभृताः राष्ट्रभृत्वन्ते देवा  
अभ्यातानैरसुरानभ्यातन्वन्त जयैरजयन्त्राष्ट्रभृद्धी राष्ट्रमाददत्  
यद्देवा अभ्यातानैरसुरानभ्यातन्वन्त तदभ्यातानानामभ्यातानत्वं  
यञ्जयैरजयन्तञ्जयानां जयत्वं यद्राष्ट्रभृद्धी राष्ट्रमाददत् तद्राष्ट्रभृताः  
राष्ट्रभृत्वं ततो देवा अभवन्परासुरा यो भ्रातृव्यवान्स्यात्स  
एताञ्जुह्यादभ्यातानैरेव भ्रातृव्यानभ्यातनुते जयैर्जयति राष्ट्रभृद्धी  
राष्ट्रमा दत्ते भवत्यात्मना परास्य भ्रातृव्यो भवति॥ (१८)

प्राजापत्याः सौष्टादश च॥ [७]

ऋताषाडृतधामाऽग्निर्गन्धर्वस्तस्यौषधयोऽप्सरस ऊर्जो नाम

स इदं ब्रह्म क्षत्रं पातु ता इदं ब्रह्म क्षत्रं पान्तु तस्मै स्वाहा ताभ्यः  
 स्वाहा संहितो विश्वसामा सूर्यो गन्धर्वस्तस्य मरीचयोऽप्सरसं  
 आयुवः सुषुम्नः सूर्यरश्मिश्चन्द्रमा गन्धर्वस्तस्य नक्षत्राण्यप्सरसो  
 बेकुरयो भुज्युः सुपर्णो यज्ञो गन्धर्वस्तस्य दक्षिणा अप्सरसः  
 स्तवाः प्रजापतिर्विश्वकर्मा मनः (१९)

गन्धर्वस्तस्यर्त्सामान्यप्सरसो वह्नय इषिरो विश्वव्यचा  
 वातो गन्धर्वस्तस्यापोऽप्सरसो मुदा भुवनस्य पते यस्य  
 त उपरि गृहा इह च। स नो रास्वाज्यानि९ रायस्पोष९  
 सुवीर्य९ संवत्सरीणा९ स्वस्तिम्। परमेष्ठ्यधिपतिर्मृत्युर्गन्धर्वस्तस्य  
 विश्वमप्सरसो भुवः सुक्षितिः सुभूतिर्भद्रकृत्सुवर्वान्पुर्जन्यो  
 गन्धर्वस्तस्य विद्युतोऽप्सरसो रुचो दूरेहेतिरमृडयः (२०)

मृत्युर्गन्धर्वस्तस्य प्रजा अप्सरसो भीरुवश्चारुः कृपणकाशी  
 कामो गन्धर्वस्तस्याधयोऽप्सरसः शोचयन्तीर्नाम स इदं ब्रह्म क्षत्रं  
 पातु ता इदं ब्रह्म क्षत्रं पान्तु तस्मै स्वाहा ताभ्यः स्वाहा स नो  
 भुवनस्य पते यस्य त उपरि गृहा इह च। उरु ब्रह्मणेऽस्मै क्षत्राय  
 महि शर्म यच्छ॥ (२१)

मनोऽमृडयः षट्त्वारिंशच्च॥

[८]

राष्ट्रकामाय होतव्या राष्ट्रं वै राष्ट्रभृतो राष्ट्रेणैवास्मै राष्ट्रमव  
 रुन्धे राष्ट्रमेव भवत्यात्मने होतव्या राष्ट्रं वै राष्ट्रभृतो राष्ट्रं प्रजा

राष्ट्रं पशवो राष्ट्रं यच्छ्रेष्ठो भवति राष्ट्रेणैव राष्ट्रमव रुन्धे वसिष्ठः  
समानानां भवति ग्रामकामाय होतव्या राष्ट्रं वै राष्ट्रभृतो राष्ट्रं  
संजाता राष्ट्रेणैवास्मै राष्ट्रं संजातानव रुन्धे ग्रामी (२२)

एव भवत्यधिदेवने जुहोत्यधिदेवन एवास्मै सजातानव रुन्धे  
त एनमवरुद्धा उप तिष्ठन्ते रथमुख ओजस्कामस्य होतव्या ओजो  
वै राष्ट्रभृत ओजो रथ ओजसैवास्मा ओजोऽव रुन्ध ओजस्व्यैव  
भवति यो राष्ट्रादपभूतः स्यात्तस्मै होतव्या यावन्तोऽस्य रथाः  
स्युस्तान्ब्रूयाद्युद्धमिति राष्ट्रमेवास्मै युनक्ति (२३)

आहुतयो वा एतस्याक्लृप्ता यस्य राष्ट्रं न कल्पन्ते स्वरथस्य  
दक्षिणं चक्रं प्रवृह्य नाडीमभि जुहुयादाहुतीरेवास्यं कल्पयति ता  
अस्य कल्पमाना राष्ट्रमनु कल्पन्ते सङ्ग्रामे संयन्ते होतव्या राष्ट्रं  
वै राष्ट्रभृतो राष्ट्रे खलु वा एते व्यायच्छन्ते ये सङ्ग्रामं संयन्ति  
यस्य पूर्वस्य जुह्वति स एव भवति जयति तं सङ्ग्रामं मान्थुक  
इध्मः (२४)

भवत्यङ्गारा एव प्रतिवेष्टमाना अमित्राणामस्य सेनां  
प्रति वेष्टयन्ति य उन्माद्येतस्मै होतव्या गन्धर्वाप्सरसो वा  
एतमुन्मादयन्ति य उन्माद्येत्येते खलु वै गन्धर्वाप्सरसो  
यद्राष्ट्रभृतस्तस्मै स्वाहा ताम्यः स्वाहेति जुहोति तेनैवैनाञ्छमयति  
नैयग्रोध औदुम्बर आश्वत्थः प्लाक्ष इतीध्मो भवत्येते वै



गन्धर्वाप्सरसां गृहाः स्व एवैनान् (२५)

आयतने शमयत्यभिचरता प्रतिलोमः होतव्याः प्राणानेवास्य  
प्रतीचः प्रति यौति तं ततो येन केन च स्तृणुते स्वकृत इरिणे  
जुहोति प्रदरे वैतद्वा अस्यै निर्ऋतिगृहीतं निर्ऋतिगृहीत एवैनं  
निर्ऋत्या ग्राहयति यद्वाचः क्रूरन्तेन वर्षद्गरोति वाच एवैनं क्रूरेण  
प्र वृश्चति ताजगार्तिमार्च्छति यस्य कामयेतान्नाद्यम् (२६)

आ ददीयेति तस्य सभायामुत्तानो निपद्य भुवनस्य पत  
इति तृणानि सं गृहीयात्प्रजापतिर्वै भुवनस्य पतिः प्रजा-  
पतिनैवास्यान्नाद्यमा दत्त इदमहममुष्यामुष्यायणस्यान्नाद्यः  
हरामीत्याहान्नाद्यमेवास्य हरति षड्विहरति षड्वा ऋतवः  
प्रजापतिनैवास्यान्नाद्यमादायर्तवोऽस्मा अनु प्र यच्छन्ति (२७)

यो ज्येष्ठबन्धुरपभूतः स्यात्तः स्थलेऽवसाय्य ब्रह्मौदनं  
चतुःशरावं पक्त्वा तस्मै होतव्या वर्षं वै राष्ट्रभृतो वर्षं स्थलं  
वर्षणैवेनं वर्षं समानानां गमयति चतुःशरावो भवति दिक्ष्वेव  
प्रति तिष्ठति क्षीरे भवति रुचमेवास्मिन्दधात्युद्धरति श्रुतत्वाय  
सर्पिष्वान्भवति मेध्यत्वाय चत्वार आर्षेयाः प्राश्नन्ति दिशामेव  
ज्योतिषि जुहोति॥ (२८)

ग्रामी युन्क्तीध्मः स्व एवैनान्नाद्यं यच्छन्त्येकान्नपञ्चाशच्च॥ [९]

देविका निर्वपेत्प्रजाकामश्छन्दांसि वै देविकाश्छन्दांसि व

खलु वै प्रजाश्छन्दोभिरेवास्मै प्रजाः प्र जनयति प्रथमं धातारं  
 करोति मिथुनी एव तेन करोत्यन्वेवास्मा अनुमतिर्मन्यते राते राका  
 प्र सिनीवाली जनयति प्रजास्वेव प्रजातासु कुह्वा वाचं दधात्येता  
 एव निर्वपेत्पशुकामश्छन्दांसि वै देविकाश्छन्दांसि (२९)

इव खलु वै पशवश्छन्दोभिरेवास्मै पशून् जनयति प्रथमं  
 धातारं करोति प्रैव तेन वापयत्यन्वेवास्मा अनुमतिर्मन्यते राते  
 राका प्र सिनीवाली जनयति पशून् प्रजातान्कुह्वा प्रतिष्ठापयत्येता  
 एव निर्वपेद्गामकामश्छन्दांसि वै देविकाश्छन्दांसीव खलु वै  
 ग्रामश्छन्दोभिरेवास्मै ग्रामम् (३०)

अवं रुन्धे मध्यतो धातारं करोति मध्यत एवैनं ग्रामस्य  
 दधात्येता एव निर्वपेज्ज्योगामयावी छन्दांसि वै देविकाश्छन्दांसि  
 खलु वा एतमभि मन्यन्ते यस्य ज्योगामयति छन्दोभिरेवैनमगदं  
 करोति मध्यतो धातारं करोति मध्यतो वा एतस्याक्लृप्तं यस्य  
 ज्योगामयति मध्यत एवास्य तेन कल्पयत्येता एव निः (३१)

वपेद्यं यज्ञो नोपनमेच्छन्दांसि वै देविकाश्छन्दांसि  
 खलु वा एतं नोपं नमन्ति यं यज्ञो नोपनमति प्रथमं धातारं  
 करोति मुखत एवास्मै छन्दांसि दधात्युपैनं यज्ञो नमत्येता  
 एव निर्वपेदीजानश्छन्दांसि वै देविका यातयामानीव खलु वा

एतस्य छन्दांसि य ईजान उत्तमं धातारं करोति (३२)

उपरिष्ठादेवास्मै छन्दांस्ययातयामान्यवं रुन्ध उपैनमुत्तरो  
यज्ञो नमत्येता एव निर्वपेद्यं मेधा नोपनमेच्छन्दांसि वै  
देविकाश्छन्दांसि खलु वा एतं नोपं नमन्ति यं मेधा नोपनमति  
प्रथमं धातारं करोति मुखत एवास्मै छन्दांसि दधात्युपैनं मेधा  
नमत्येता एव निर्वपेत् (३३)

रुक्कामश्छन्दांसि वै देविकाश्छन्दांसीव खलु वै  
रुक्छन्दोभिरेवास्मिन्नुचं दधाति क्षीरे भवन्ति रुचमेवास्मिन्दधति  
मध्यतो धातारं करोति मध्यत एवैनं रुचो दधाति गायत्री  
वा अनुमतिस्त्रिष्टुग्राका जगती सिनीवाल्यानुष्टुप्कुहूर्धाता  
वषट्कारः पूर्वपक्षो राकापरपक्षः कुहूरमावास्या सिनीवाली  
पौर्णमास्यनुमतिश्चन्द्रमा धाताऽष्टौ (३४)

वसवोऽष्टाक्षरा गायत्र्येकादश रुद्रा एकादशाक्षरा  
त्रिष्टुब्धादशादित्या द्वादशाक्षरा जगती प्रजापतिरनुष्टुब्धाता  
वषट्कार एतद्वै देविकाः सर्वाणि च छन्दांसि सर्वाश्च देवता  
वषट्कारस्ता यथ्सह सर्वा निर्वपेदीश्वरा एनं प्रदहो द्वे प्रथमे निरुप्य  
धातुस्तृतीयं निर्वपेत्तथो एवोत्तरे निर्वपेत्तथैनं न प्र दहन्त्यथो यस्मै  
कामाय निरुप्यन्ते तमेवाभिरुपाप्नोति॥ (३५)

पशुकामश्छन्दांसि वै देविकाश्छन्दांसि ग्रामङ्कल्पयत्येता एव निरुक्तमन्यातारं करोति मेधा नमत्येता  
एव निर्वपेदष्टौ दहन्ति नवं च (९) देविकाः प्रजाकामो मिथुनी पशुकामः [१०]

वास्तोष्पते प्रति जानीह्यस्मान्त्स्वावेशो अनमीवो भवा नः।  
यत्वेमहे प्रति तन्नो जुषस्व शं न एधि द्विपदे शं चतुष्पदे। वास्तोष्पते  
शग्मया स॒सदा ते सक्षीमहि॑ रण्वया गातुमत्या॑। आवः॒ क्षेमं॑ उत  
योगे॒ वरं॑ नो यूयं पात स्वस्तिभिः सदा नः। यत्सायं प्रातरग्निहोत्रं  
जुहोत्याहुतीष्टका एव ता उप धत्ते (३६)

यजमानोऽहोरात्राणि वा एतस्येष्टका य आहिताग्निर्यत्सायं  
प्रातर्जुहोत्यहोरात्राण्येवात्वेष्टकाः कृत्वोप धत्ते दशं समानत्रं जुहोति  
दशाक्षरा विराड्विराजमेवात्वेष्टकां कृत्वोप धत्तेऽथो विराज्येव  
यज्ञमाप्नोति चित्यश्चित्योऽस्य भवति तस्माद्यत्र दशोषित्वा प्रयाति  
तद्यज्ञवास्त्ववास्त्वेव तद्यत्ततोऽर्वाचीनम् (३७)

रुद्रः खलु वै वास्तोष्पतिर्यदहुत्वा वास्तोष्पतीयं प्रयायाद्रुद्र  
एनं भूत्वाऽग्निरनूत्थाय हन्याद्वास्तोष्पतीयं जुहोति भागधेयेनैवैनं  
शमयति नार्तिमाच्छति यजमानो यद्युक्ते जुहुयाद्यथा प्रयाते  
वास्तावाहुतिं जुहोति तादृगेव तद्यदयुक्ते जुहुयाद्यथा क्षेम आहुतिं  
जुहोति तादृगेव तदहुतमस्य वास्तोष्पतीयं स्यात् (३८)

दक्षिणो युक्तो भवति सव्योऽयुक्तोऽथ वास्तोष्पतीयं  
जुहोत्युभयमेवाकरपरिवर्गमेवैनं शमयति यदेकया जुहुयाद्विहोमं

कुर्यात्पु०रोनुवा०क्याम०नूच्य० या०ज्य०या जुहोति सदेव०त्वाय० यद्धुत  
 आ०द०ध्याद्रुद्रं गृहान०न्वारो०हयेद्यद०व०क्षाणान्यसं प्रक्षाप्य प्रया०याद्यथा  
 यज्ञवेशसं वाद०ह०नं वा ता०दृगेव तद०यं ते योनि०र्ऋत्विय० इत्य०रण्योः  
 स०मारो०हयति (३९)

ए०ष वा अ०ग्रेयो०निः स्व ए०वैनं यो०नौ स०मारो०हयत्यथो  
 खल्वा०हुर्यद०रण्योः स०मारू०ढो नश्येदुद०स्याग्निः सी०देत्पुनरा०धेयः  
 स्यादिति या ते अ०ग्रे य०ज्ञियां तनूस्तयेह्या रोहेत्या०त्मन्स०मारो०हयते  
 यज०मानो वा अ०ग्रेयो०निः स्वाया०मेवैनं यो०न्याः स०मारो०हयते॥ (४०)

धृतेऽर्वाचीनं स्यात्स०मारो०हयति पञ्च०चत्वारिंशच्च॥ [११]

त्वम०ग्रे बृहद्वयो दधा०सि देव दा०शुषे०। क०विर्गृहप०तिर्युवा०॥  
 ह०व्य०वाङ्गिर०जरः पि०ता नो वि०भुर्वि०भावा सु०दृशी०को अ०स्मे।  
 सु०गार०हप०त्याः समिषो दिदीह्यस्मद्रि०य०ख्सम्मिमीहि श्रवा०सि। त्वं  
 च सोम नो व०शो जी०वातुं न म०रामहे। प्रि०यस्तो०त्रो वन०स्पतिः।  
 ब्र०ह्मा दे०वानां पद०वीः क०वीनामृषिर्वि०प्राणां महिषो मृ०गाणां। श्ये०नो  
 गृ०ध्राणां स्व०र्धितिर्वनानां सोमः (४१)

प०वित्रम०त्येति रेभ०न्न। आ वि०श्वदे०वः स०त्पतिः सू०क्तैर०द्या  
 वृ०णीमहे। स०त्यस०वः स०वि०तारम्॥ आ स०त्येन० रज०सा व०र्तमानो  
 नि०वेशय०न्नमृतं म०र्त्यं च। हि०र०ण्ययेन स०वि०ता रथे०ना दे०वो या०ति  
 भुव०ना वि०पश्यन्। यथा नो अ०दि०तिः क०र०त्प०श्वे नृ०भ्यो यथा ग०वै।

यथा॑ तो॒काय॑ रु॒द्रियम्॑। मा न॑स्तो॒के तन॑ये॒ मा न॒ आयु॑षि॒ मा नो॒  
गोषु॑ मा (४२)

नो अ॒श्वेषु॑ रीरिषः। वी॒रान्मा नो॑ रु॒द्र भामि॑तो व॒धीर्ह॒विष्म॑न्तो  
नम॑सा विधेम ते। उ॒दप्रु॑तो न वयो रक्ष॑माणा वाव॑दतो अ॒भ्रिय॑स्येव  
घोषाः॑। गि॒रिभ्र॑जो नोर्म॑यो म॒दन्तो॒ बृह॑स्पति॒मभ्य॑र्का अ॒नाव॑न्।  
ह॒९ सैरि॑व स॒खिभि॑र्वाव॑दद्विर॒श्मन्म॑यानि न॒ह॑ना व्यस्यन्।  
बृह॑स्पति॒रभि॑ कनि॒क्रद॑द्वा उ॒त प्रा॑स्तौदु॒च्च वि॒द्वा९ अ॑गायत्। ए॒न्द्र  
सान॑सि९ र॒यिम् (४३)

स॒जित्वा॑न९ स॒दास॑हम्। व॒र्षिष्ठ॑मू॒तये॑ भर। प्र स॑साहिषे  
पु॒रुहू॑त श॒त्रूञ्ज्ये॑ष्ठस्ते शु॒ष्म इ॒ह रा॒तिर॑स्तु। इन्द्रा भ॑र दक्षि॑णेना  
व॒सूनि॑ पतिः सिन्धू॑नामसि रे॒वती॑नाम्। त्व९ सु॒तस्य॑ पी॒तये॑ स॒द्यो  
वृ॒द्धो अ॑जायथाः। इन्द्र ज्यै॑ष्ठ्या॒य सु॑क्रतो। भुव॑स्त्वमिन्द्र ब्र॒ह्मणा॑  
म॒हान्भुवो॑ विश्वेषु स॒र्वने॑षु य॒ज्ञियः॑। भुवो नृ९श्च्यौ॒तो विश्व॑स्मिन्भरे  
ज्ये॑ष्ठश्च म॒न्त्रः (४४)

वि॒श्वच॑र्षणे। मि॒त्रस्य॑ च॒र्षणी॑धृतः श्रवो॑ दे॒वस्य॑ सान॒सिम्।  
स॒त्यं चि॒त्रश्र॑वस्तमम्। मि॒त्रो ज॒नान् या॑तयति प्र॒जान॑न्मि॒त्रो  
दा॒धार पृ॑थि॒वीमु॑त द्याम्। मि॒त्रः कृ॑ष्टीरनि॒मिषा॑भि च॒ष्टे स॒त्याय॑  
ह॒व्यं घृ॑तव॒द्विधे॑म। प्र स मि॒त्र म॒र्तो अ॑स्तु प्र॒यस्वा॑न् यस्तं  
आदि॑त्य शिक्ष॑ति व्र॒तेन॑। न ह॑न्यते न जी॒यते॒ त्वोतो॑ नैन॒म९ हो॑  
अ॒श्नोत्य॑न्ति॒तो न दू॑रात्। यत् (४५)

चिद्धि ते विशो यथा प्र देव वरुण व्रतम्। मिनीमसि द्यविद्यवि।  
 यत्किं चेदं वरुण दैव्ये जनैऽभिद्रोहं मनुष्याश्चरामसि। अचिन्ती  
 यत्तव धर्मा युयोपिम मा नस्तस्मादेनसो देव रीरिषः। कितवासो  
 यद्रिरिपुर्न दीवि यद्वा घा सत्यमुत यन्न विद्म। सर्वा ता वि ष्य  
 शिथिरेवं देवाथा ते स्याम वरुण प्रियासः॥ (४६)

सोमो गोषु मा रयिं मन्त्रो यच्छिथिरा सप्त च॥—————[१२]

पूर्णर्षयोऽग्निना ये देवाः सूर्यो मा सन्त्वा नह्यामि वषट्कारः स खंदिर उंपयामगृहीतोऽसि यां वै  
 त्वे क्रतुं प्र देवमेकादश॥—[१३] पूर्णा सहजान्तवाग्ने प्राणैरेव षट्त्रिंशत्॥३६॥ पूर्णा सन्ति देवाः॥